

سجرات عید | عید کے دن نہاد صو کر صاف ستھرے کپڑے پہننا خوشبو لکر طاق کجوریں اگر میسر ہوں ورنہ کوئی میٹھی چیز کھا کر تکبیر (اللہ اکبر اللہ اکبر لا الہ الا اللہ واللہ اکبر اللہ اکبر و لا حول و لا قوة الا باللہ العزیز) پکارتے ہوئے پیدل عید گاہ جانا چاہئے اور بعد فراغت راستہ بدل کر واپس آنا چاہئے۔

عید کی نماز | عید کی نماز سنت مؤکدہ ہے۔ عید کی نماز کا وقت آفتاب کی روشنی پھیل جانے سے لیکر دوپہر سے پہلے تک ہے لیکن اول وقت بہاؤ اگرنا سنون ہے۔ عید کی نماز بغیر اذان و اقامت کے صرف دو رکعت ہے جسکی پہلی رکعت میں تکبیر تحریمہ کے علاوہ قرأت سے پہلے سات تکبیریں ہی جائیں گی، اور دوسری رکعت میں تکبیر قیام کے علاوہ قرأت سے پہلے پانچ تکبیریں ہی جائیں گی۔ ان تکبیرات (زوائد) کے ساتھ رفع الیدین کسی مرفوع صحیح حدیث سے ثابت نہیں ہے۔ بعد نماز عید خطبہ اور وعظ کھنا اور سننا سنون ہے۔ خطبہ سامعین کی زبان میں ہونا چاہئے۔

شش عیدی روزے | حدیث شریف میں ہے کہ بعد عید عیدی کے ہفتینہ میں پے درپے یا ناغہ کر کے چھ روزے رکھنے سے سال بھر کے روزوں کا ثواب ملتا ہے۔

معدن علم و حکمت، کاشانہ امن و راحت دارالحدیث رحمانیہ دہلی

کے متعلق

طلبہ کا حقیقت افروز بیان

مدرسہ کا تعلیمی سال ختم ہو چکا ہے اور اب تقریباً دو مہینے کی مدرسہ میں تعطیل رہیگی۔ اسلئے ہم بھی اب اپنے اس علمی گہوارہ کو الوداع کہتے ہوئے اپنے اپنے وطن کو جا رہے ہیں۔ ہم میں اکثر تو ایسے ہیں جن کیلئے یہ ایام تعطیل ”وقفہ راحت“ ہیں۔ انھیں پھر اپنے گھر مقصود کی طلب میں اس بحر عمیق کی تہ تک پہنچنے کیلئے ”سفینہ رحمانیہ“ ہی کی طرف رجوع کرنا ہوگا۔ لیکن بعض ایسے بھی ہیں جو اس منزل کو طے کر چکے، اور اب نئی ذمہ داریوں کے ساتھ ایک دوسری راہ پر لگ گئے ہیں۔ پس ہم مدرسہ کی اس (ظاہری) عارضی یا قطعی مفارقت کے باوجود اس کی محبت و عقیدت کے جو جذبات اپنے قلوب کی گہرائیوں میں موجزن پاتے ہیں۔ ان کا اظہار آپ کے سامنے بھی کرنے کو ہی چاہتا ہے۔ گو الفاظ ان کی پوری ترجمانی نہیں کر سکتے، لیکن تاہم ہم کوشش کرینگے کہ انکا کچھ دھندلا سا ہی عکس آپ کی نظروں کے سامنے آجائے۔

مدرسہ کے مرحوم ہتہم حضرت میا نصاب بردان اللہ مغجوبہ دنور مرقدہ مدرسہ کے ہتہم ہی نہیں، بلکہ سچ تو یہ ہے کہ مدرسہ کی جانب مدرسہ ہی کی نہیں، بلکہ ہم سب کی روح تھی۔ ان کی غیر متوقع وفات سے مدرسہ کی درو دیوار پر مدنی چھا گئی، اور ہم سب بے حس و حرکت ہو گئے۔ لیکن اللہ کا لاکھ لاکھ شکر اور بے شمار احسان ہے کہ یہ خطرناک کیفیت تھوڑی ہی دیر کے بعد زائل ہو گئی۔ خدائے وہاب کے ایک باہمت بندے کی معجز نامہ سجائی نے پھر روجوں میں تازگی، دلوں میں ولولے پیدا کر دیئے۔ پھر گلشن رحمانیہ کی کلیوں میں وہی شگفتگی و رعنائی، اور پھولوں میں وہی عطر بیزی و دلربائی پیدا ہو گئی۔ رب حکیم و خیر نے اگر بخشش و

”عطا“ کا ایک دروازہ بند کیا، تو اسی سبب، الاسباب مالک و قدیر نے اپنے دین کی خدمت کیلئے ہمیں فضل و انعام کا ایک دوسرا چشمہ ”صبہ“ کر دیا۔ یعنی مرحوم کے بعد بھی ان کا جاری کردہ کوشہ علم، ان کے لائق فرزند، جوان سال و جوان بہت صاحبزادے جناب شیخ حاجی عبدالوہاب صاحب نطلہ العالی کی فیاضیوں کی بدولت آج بھی دنیا کو ویسے ہی شاد کام کر رہا ہے جیسے خود مرحوم کی زندگی میں — واقعی یہ درس گاہ علم و حکمت کا معدن، اور امن و راحت کا کاشانہ ہے۔ علم دین کے حقیقی طالب کیلئے ایسے بہترین اسباب اور ایسا مناسب ماحول ہمیں نظر نہیں آتا۔ ایک طرف اگر لائق، جید، فاضل، اور محقق اساتذہ ہیں تو دوسری طرف ایک نہایت عظیم الشان جامع کتب خانہ ہے، جس میں ہر قسم کی مذہبی، سیاسی، ادبی، اخلاقی، تاریخی، تمدنی کتابیں موجود ہیں، جو ہمارے معلومات کی ترقی کا بہترین ذریعہ ہیں۔ ایک طرف اگر اساتذہ کی نگرانی میں ہمیں عربی وارد و تقریروں اور مناظروں کی مشق کرائی جاتی ہے تو دوسری طرف دینی تبلیغ کے ساتھ ساتھ ہمیں مضمون نگاری سکھانے کیلئے ایک ماہوار علمی و تبلیغی رسالہ بھی جاری کر دیا گیا ہے۔ ایک طرف اگر وہی مسائل و دلائل سے روشناس کیا جاتا ہے، تو دوسری طرف ملک کے حالات اور زمانے کی رفتار سے واقفیت پیدا کرنے کے لئے بیسیوں اخبارات و رسائل بھی منگائے جاتے ہیں۔

جہاں ہماری روحانی و اخلاقی تربیت کے انتظامات اتنے ہیں، وہاں ہماری جسمانی راحت کے بھی سینکڑوں اسباب ہیں۔ دونوں وقت باقاعدہ کئی پکانی اچھی غذا، ہونٹ کا ٹھنڈا پانی، درس گاہوں اور مسجد میں بجلی کے پیکھے اور روشنی، ضرورت مندوں کو کپڑے۔ جو تے۔ جاڑوں میں لحاف، کمبل، اونٹنی قمیصیں، روٹی دار بندیاں وغیرہ۔ ہماری صحت کی نگرانی کیلئے ایک ڈاکٹر کا تقرر، جماعتیں درست کرنے کیلئے ایک حجام کی مستقل ملازمت، لالٹین، تیل، صابون، چارپائی، یہاں تک کہ کتابیں بھی پڑھنے کیلئے عاریتہ مدرسہ ہی سے دی جاتی ہیں۔ الغرض ضرورت کے تمام سامان خود مدرسہ کی جانب سے سہا ہیں، اسلئے ایک علم کے جو یا کیلئے اتنی فارغ ابالی اور قلبی اطمینان کے ساتھ تحصیل علم کا موقع کہیں نہیں مل سکتا پس بے ساختہ دل سے دعا نکلتی ہے کہ الہی! اس مدرسہ کے مرحوم مہتمم پر اپنی بے شمار رحمتیں اور بے حساب برکتیں نازل فرما اور ان کے جاری کردہ چشمہ فیض کو تاقیامت رواں و دواں رکھ۔ اور اس کے موجودہ مہتمم صاحب کے نیک ارادوں میں بلندی اور بلند حوصلوں میں خلوص و پختگی عطا فرما۔ انھیں ہر قسم کی پریشانیوں اور کلفتوں سے مامون و محفوظ رکھ اور دونوں جہان کی کامرانیوں و سر بلندیوں سے نواز۔ آمین اللہم آمین۔

ہم انھیں ذاتی تجربات و عینی مشاہدات کی بنا پر اپنے طالبان علم بھائیوں سے بھی سفارش کرتے ہیں کہ اگر واقعی وہ علم دین کا صحیح شوق رکھتے ہیں، اور ہر طرح کی دلچسپی و یکسوئی کے ساتھ اس میں کمال پیدا کرنا چاہتے ہیں تو انھیں بجز دارالحدیث رحمانیہ دہلی کے ہرگز کسی دوسری درس گاہ کا رخ نہیں کرنا چاہئے۔ اسلئے کہ بقول ناظم مرحوم

ایسی راحت ایسی شفقت اور پھر علمی کمال ہے واقعی ”رحمانیہ“ ہے درس گاہ بے نشان

جلال الدین مرشد آبادی۔ عبدالعزیز فلسفی عظیم آبادی۔ الطاف الرحمن بستوی۔ محمد امین شوق مبارکپوری۔ عبدالشکور مولوی عالم۔ عبدالرحیم مدثر پنجابی۔ شاہ محمد حمید راجی کیلا دی۔ محمد ادریس آزاد اعظمی۔ محمد حسن احسن گوندوی۔ عبدالغنی حاتم